



גאווערנער קעטי האקול

אויף תיכף ארויסצוגעבן: 10/29/2021

**גאווערנער האקול אנאנסירט אנהויב פון קאנסטרוקציע אויף 408.8 מיליאן דאלערדיגע שטורעם באפעסטיגונג סוער פארברייטערונג אין סופאלק קאונטי**

**איניציאטיוו וועט באהעפטן טויזנטע היימען צו סוער סיסטעמס צו רעדוצירן נייטראדזשען לאָודינג און פארבעסערן וואסער קוואליטעט**

**קריטיש-וויכטיגע ראיאנישע אונטערנעמונג וועט אויך פארשטערקערן שטורעם באפעסטיגונג צו באקעמפן קלימאט ענדערונג דורך צוריקבויען נאטורליכע בארטן צוימען**

גאווערנער קעטי האקול האט היינט געמאלדן דער אנהויב פון קאנסטרוקציע אויף דער 408.8 מיליאן דאלערדיגע סופאלק קאונטי בארטן באפעסטיגונג איניציאטיוו, וועלכס נעמט אריין מיסט-וואסער אריבערפירונג און באהאנדלונג אָפּגרייט אינאיינעם מיט סוער סיסטעם באהעפטונגען פאר איבער 4,000 וואוינונגען אין דער טאָון אָוו בעבילאָן, מיט באהעפטונגען פאר נאך 1,700 וואוינונגען אין מעסטיק-שירלי באשטימט זיך אנצוהויבן שפעטער דעם יאר. דער דאזיגער אינאווינדער פראיעקט ניצט אויס פעדעראלע און סטעיט הילף מיט ארטיגע פינאנצירונג אפצוהאלטן נייטראדזשען און אנדערע אומריינע עלעמענטן פון פארפעסטיגן די וואסערן אויף די בארטנס פון לאנג איילענד. אנדערע ענווייראנמענטאלע בענעפיטס פון דער קריטיש-וויכטיגער פראיעקט רעכענען אריין פארבעסערן וואסער קוואליטעט, אויפריכטן עקא-סיסטעמס, און אונטערהייבן נאטורליכע בארטן באצוימונגען צו באשיצן קאמיוניטיס פון צוקונפטיגע פלייצונגען און שווערע שטורעמעס פאראורזאכט דורך קלימאט ענדערונג.

"אזוי ווי מיר אנערקענען דעם יארטאג פון סופערסטאָרם 'סענדי', פארקלערן מיר זיך אויף די מיטלען דורך וועלכע דער שטורעם האט אנטדעקט די נויט פאר ניו יארק זיך צו באפעסטיגן אנטקעגן דאס וואס מיר קענען אויסשטיין דורך דער נאטור, "האט גאווערנער האקול געזאגט. "דער בארטן באפעסטיגונג איניציאטיוו איז אן אויספירליכע סעריע פראיעקטן וועלכע וועלן גיין גאר ווייט צו פארבעסערן די באפעסטיגונג פון טויזנטער וואוינונגען אין סופאלק קאונטי וועלכע פארלאזן זיך איצט אויף סעפטיק טאנקן. מיט קאנסטרוקציע איצט אונטערוועגנס, גייט ניו יארק ווייטער אויף צו דערגרייכן אירע צילן פון באקעמפן די תוצאות פון קלימאט ענדערונג און פארזיכערן אז קאמיוניטיס האבן די מאדערנע אינפראסטרוקטור וואס זיי דארפן אויף זיך קעגנצושטעלן עקסטרעמע וועטער."

טויזנטער וואוינונגען אין די קארלס ריווער און פאָרדזש ריווער וואסערשיידן זענען נישט באַסוער־ט, און זיי באהאנדלען מיסט-וואסער דורך אויפן-פלאַציע סיסטעמס ווי סעפטיק טאנקן און אפגאנג-גרובער. די אלט-מאדישע סעפטיק טאנקן און אפגאנג-גרובער שטייען אויס קאפאציטעט דורכפעלער אזוי ווי איינוואוינער דארפן באגרעניצן הויזגעזינד ארבעט ווי וואשן געשיר און לאַנדרי. די מיסט-וואסער סיסטעמס ברענגען אויף עקאלאגישע שאדן צו די וואסער-וועגן צוליב דעם וואס אומבאהאנדלטע סוער עלעמענטן קענען אנפלייצן די וואסערשיידן מיט נייטראדזשען און אנדערע שעדליכע פארפעסטיגונגען, און פאראורזאכן בארטן עקא-סיסטעם אפשוואכן. א [2014 באריכט ארויסגעגעבן דורך DEC](#) האט

דייטליך ערקלערט די אומגינציגע תוצאות פון נייטראָדזשען פארפעסטיגונג אויפ'ן ראיאן'ס נאטורליכע בארטן באשיצונגען און געדינט אלס א קאטאליסט פאר פאראויס ציען פינאנצירונג פאר דעם פראיעקט.

די אַנאַנסמענט קומט אויך אויף די ניינטע יארטאג פון סופערסטאַרם 'סענדי', וועלכס האט אריינגעפלייצט אומגעפער האלב פון די געגנט'ס עקזיסטירנדע מיסט-וואסער סיסטעם מיט פלייצונג וואסערן. צו פארבעסערן בארטן באפעסטיגונג צוליב דאס אויסשטיין פון ים-הייער העכערונג און מער אינטענסיווע שטורעמעס אנגעברענגט דורך קלימאט ענדערונג, וועלן די רעדוקציעס אין נייטראָדזשען און פארפעסטיגונגען אין די וואסערשיידן העלפן צוריקבויען נאטורליכע בארטן וועטלענדס וועלכע דינען איינצוצויעמען שטורעם אנפלייץ און פארפלייצונגען לענגאויס די סאַט-שאַר.

דער קארלס ריווער פראיעקט איז ערווארטעט געענדיגט צו ווערן אין 2024, און פארדזש ריווער נאכצופאלגן אין 2026.

דורך דער דיוויזיע פון היימלאנד סעקיריטי און עמערדזשענסי פארוואלטונג (DHSES), און דער גאווערנער'ס אפיס פאר שטורעם ערהוילונג (GOSR), וועלן די פראיעקטן אויסניצן 243.5 מיליאן דאלער פון געפאר לינדערונג גרענט פראגראם (HMGP) פינאנצירונג פון דער פעדעראלער עמערדזשענסי פארוואלטונג אגענטור (FEMA) און 66.4 מיליאן דאלער פון קאמיוניטי אנטוויקלונג בלאַק גרענט - דיזעסטער ערהוילונג (CDBG-DR) פינאנצירונג פון דער יו-עס דעפארטמענט פון האַזינג און אירבען אנטוויקלונג (HUD).

אין צוגאב צו דער אנהויב פון קאנסטרוקציע אין בעבילאָן און ברוקהעיווען, שטעלט צו דער DEC פאר'ן ווילעדזש אָוו פעטשאָג 21 מיליאן דאלער צו באהעפטן נאך 248 וואוינונגען צו סווער סיסטעם צו רעדוצירן די פליס פון שעדליכע נייטראָדזשען און אנדערע אומריינע עלעמענטן וועלכע קומען פון אפגאנג-גרובער און סעפטיק טאנקן אריין אין העכסט-נויטיגע וואסער קוועלער ווי למשל לאנג איילענדיס אַקוויפיערס, קאָוסטעל בעיס, לעיקס, און וואסער-וועגן.

**ניו יארק סטעיט דעפארטמענט פון ענווייראנמענטאלע אפהיטונג קאמישענער באסיל סעגאוס האט געזאגט,** "פארבעסערן בארטן באפעסטיגונג קעגן דאס וואס עס שטייט אויס פון קלימאט ענדערונג פארלאנגט ארבעט פון יעדן איינעם באזונדער, און מיר שטאלצירן זיך צו ארבעטן אינאיינעם מיט גאווערנער האקול, סופאלק קאונטי, און אונזערע צוזאמענארבעטער אין דער דיוויזיע פון היימלאנד סעקיריטי און עמערדזשענסי פארוואלטונג און דער גאווערנער'ס אפיס פון שטורעם ערהוילונג צו מאכן אזעלכע פראיעקטן ווי די א ווירקליכקייט. DEC'ס בארטן און וואסער קוואליטעט מומחים זעצן פאר ווייטער די ארבעט מיט קאמיוניטיס לענגאויס לאנג איילענד צו פינאנצירן און פאראויס-ציען קריטיש-וויכטיגע פראיעקטן וועלכע באשיצן אונזערע וואסערן און רעדוצירן נייטראָדזשען פארפעסטיגונג, און דאס היינטיגע גרונטשטיין לייגן איז א וויכטיגע גרייכפונקט אין די באמיאונגען. די צוגעגעבענע 21 מיליאן דאלער אין DEC אינוועסטירונג צו העלפן דעם ווילעדזש אָוו פעטשאָג צו באהעפטן אן ערך פון 248 וואוינונגען צו סווערס איז נאך א ביישפיל פון גאווערנער האקוליס אנטשלאסנקייט צו העלפן קאמיוניטיס לענגאויס לאנג איילענד באשיצן אונזערע וואסערן פאר צוקונפטיגע ניו יארקער דורות."

**ניו יארק סטעיט דיוויזיע פון היימלאנד סעקיריטי עקזעקיוטיוו דעפיוטי קאמישענער טערענס דזשעי. אוליערי האט געזאגט,** "אזוי ווי עקסטרעמע וועטער טוהט ווייטער אפעקטירן די לעבנס פון ניו יארקער וועלן אזעלכע פראיעקטן ווי דער דאזיגער גיבן א ריזיגע בענעפיט אויף צוריקצובויען די נאטורליכע בארטן איינצומונגען, וועלכע וועלן ענדגילטיג לינדערן שטורעם אנפלייץ און פארפלייצונג וואסערן פון צו שעדיגן פריוואטע אייגנטום און קריטיש-וויכטיגע אינפראסטרוקטור. איך בין שטאלץ פון דער דיוויזיע'ס דיזעסטער ערהוילונג טיעמ'ס געטרייע באמיאונג און צוזאמענארבעט מיט סופאלק קאונטי און אנדערע סטעיט אגענטורן צו מאכן דעם פראיעקט א ווירקליכקייט."

**דעפויטי עקזעקיוטיוו דירעקטאר פון דער 'NY רייזינג' קאמיוניטי איבערבוי און אינפראסטרוקטור פראגראמען ביי דעם גאווערנערס אפיס פון שטורעם ערהוילונג איילין מעאוס האט געזאגט, "אין צוגאב צו די עקאלאגישע און לעבנס-קוואליטעט בענעפיטן וועט די רעדוקציע אין נייטראדזשען צוריקבויען שטערקערע וועטלענדס, וועלכס וועט גיבן א נאטורליכע בארטן באצוימונג פון שטורעם אנפלייץ און פארפלייצונגען. מיר זענען באגייסטערט זיך אנצושליסן מיט גאווערנער האקול און קאונטי עקזעקיוטיוו בעלאון אין אנערקענען דעם קריטישן גרייכפונקט."**

**סענאטאר טשאק שומער האט געזאגט, "דאס אויספעלן פון מאדערנע מיסט-וואסער אינפראסטרוקטור פאר סופאלק קאונטי פירט צו מאסיווע נייטראדזשען פארפעסטיגונג אין אונזערע וואסער-וועגן, שוואכט אפ אונזערע בארטן באשיצונגען, דראעט די געזונט פונ'ם פובליק, און טוהט צוריקהאלטן אנהאלטבארע עקאנאמישע וואוקס. איך שטאלציר מיך צו האבן געקעמפט מיט אלע כוחות צו ליפערן א מאסיווער איבער-300 מיליאן דאלערדיגע פעדעראלע אינוועסטירונג פאר די העכסט-נויטיגע באפעסטיגונג פראיעקט, און צו האבן דערמוטיגט FEMA און OMB פריער דאס יאר צו גיך באוויליגן דאס ארויסגעבן פון די געלטער פאר די דאזיגע קאנטראקטן. קאונטי עקזעקיוטיוו בעלאון טוהט קלוג מיט דאס אלאקירן א צוגאב פון 46 מיליאן דאלער אין 'אמעריקען רעסקיו פלען' פאנדינג וואס איך האב איינגעשאפן פאר סופאלק קאונטי אנצופילן די דאס וואס פעלט און פאראויס פירן דעם איניציאטיוו. דער פראיעקט וועט שאפן הונדערטער גוט באצאלטע קאנסטרוקציע דזשאבס, רייניגן אונזער ענווייראמענט, פארבעסערן באפעסטיגונג באמייאונגען, און צושטעלן פאר סופאלק קאונטי'ס גרעסטע סווער פארברייטערונג אין פיר צענדליג יארן, פארבעסערן די לעבנס-קוואליטעט פאר סופאלק קאונטי און אירע איינוואוינער פאר צענדליגע יארן אין דער צוקונפט."**

**קאנגרעסמאן לי זעלדין האט געזאגט, "קאוויד-19 האט באטראפן אזוי פיל הינזיכטן פון אונזער לעבנסשטייגער, און עס איז אבסאלוט קריטיש אז מיר זאלן ראטעווען ארטיגע אינפראסטרוקטור פראיעקטן וועלכע האבן מיטגעמאכט אומערווארטעטע אפהאלטונגען צוליב דער פאנדעמיע. די פארדזש ריווער און קארלס ריווער סווער פראיעקטן זענען קריטיש-וויכטיג פאר אונזער לעבנס-קוואליטעט אין סופאלק קאונטי און עס איז מיר א כבוד צו האבן געארבעט מיט פירער פון ביידע פארטייען אין קאנגרעס און דער סענאט, ווי אויך מיט'ן ווייסן הויז, אין דעצעמבער אויף צו פארשאפן א פארלענגערונג פון די פינאנצירונג דעדליין, ראטעווען די פראיעקטן, און פארזיכערן אז זיי ווערן געפירט ביז איבער'ן "פיניש ליין". דאס אז די אָנאַנסמענט קומט אויפ'ן ניינטן יארטאג פון סופערסטאָרם 'סענדי' און די חורבנות וואס עס האט אנגעברענגט דינט אלס נאך א דערמאנונג אויף ווי וויכטיג די פראיעקטן זענען פאר די זיכערהייט פון אונזערע קאמיוניטיס."**

**קאנגרעסמאן ענדרו גארבארינא האט געזאגט, "פאר סופאלק קאונטי האט שוין לאנג אויסגעפעלט די סווער פארברייטערונג. סווערס זענען די הויפט טיילן אויף וועלכע עס שטייען דאס ווידער-אויפלעבן פון אונזערע קאמיוניטיס. עס איז נאך דא אסאך צו טוהן, אבער איך שטאלציר מיך צו זעהן די אינוועסטירונג אין סופאלק קאונטי, וואס פארזיכערט אז עס וועט באקומען די אפפאל-וואסער באהאנדלונג און סווער סיסטעם אָפּגרייט אין וועלכע עס נויטיגט זיך."**

**קאונטי עקזעקיוטיוו סטיוו בעלאון האט געזאגט, "אויף דעם ניינטן יארטאג פון סופערסטאָרם 'סענדי', נעמען מיר א ריזיגע טריט פאראויס אין אונזערע באמייאונגען צו מאכן לאנג איילענד מער באפעסטיגט קעגן קלימאט ענדערונג. א דאנק די שטארקע שטיצע וואס מיר האבן באקומען פון סענאטאר טשאק שומער און אונזערע צוזאמענארבעטער אין ניו יארק סטעיט רעגירונג, האבן מיר דערגרייכט א וויכטיגע גרייכפונקט מיט דאס ברענגען די היסטארישע פראיעקט צום קאנסטרוקציע פאזע. צו אנרופן די פראיעקטן א געווינס פאר יעדן טוט נישט גענוג ערקלערן די ריזיגקייט פון די בענעפיטן זיי וועלן ברענגען צו אונזער ראיאן. אן איינשפריץ פון 400 מיליאן דאלער אין דער ראיאנישע עקאנאמיע וועט העלפן**

אונטערהייבן אונזער עקאנאמישע ערהוילונג פון דער קאוויד פאנדעמיע. נישט נאר דאס, נאר דער פראיעקט וועט עלימינירן באלד 6,000 פון די אפגאנג-גרובער און סעפטיק סיסטעמס וועלכע וויסנשאפטלער לאזן אונז וויסן אז זיי הרגענען אפ אונזערע בעיס און האַרבאַרס. דאס א ריזיגע זיג פאר אונזער עקאנאמיע און אונזער ענווייראנמענט."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)